

6 ta' Gunju, 1955

Imballfin :

1s-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Cauci, C.B.E., LL.D.;
 Chev. Onor. Dr. W. Harding, B.Litt., LL.D.

Nazzareno Grech versus Carmelo Debattista

Senserija — Spejjeż Gudizzjarji

Is-sensal ghandu dritt ghal senserija meta l-operazzjoni tkun giet effettivament konkjuża; iżda jekk is-sensal (mhux dak kontemplat mill-liġi kummerċjali, li jehtieg rekwiżiti speċjali) — ilaqqa' l-partijiet u jsir il-ftehim, u dan wara, ghal xi raġuni jew oħra, ma jigi effettwat, is-sensal ghandu dritt ghal kumpens, li ghandu jiġi diskrezzjonalment fissat mill-Qorti, meħhudin in konsiderazzjoni x-xogħol minnu prestat, l-importanza tan-negozju, u l-cirkustanzi kollha tal-każ.

Il-kumpens jista' jiġi mogħti fuq l-istess titazzjoni, għalkemm tkun giet mitlubu senserija u mhux kumpens.

Imma jekk il-medjatur ikun talab senserija metu kellu dritt biss għal kumpens, u meta tiġi likwidata favur tiegħu somma wisq inferjuri għal dik minnu pretiża, allura jkun il-każ li l-kap ta' l-ispejjeż jiġi moderat.

Il-Qorti — Rat l-att ta' e-ċitazzjoni quddiem il-Qorti tal-Kummerċ, li bih l-attur, wara li ppremetta illi huwa ppresja l-opra tiegħu bħala medjatur fl-operazzjoni ta' assenjazzjoni ta' sitt mezzanini li jinsabu f'San Ġiljan, u tnejn il-Gżira, da parti tal-konvenut, u tal-kreditu tiegħu ta' £1,600 kontra l-kreditu ta' £6,300 ta' Joseph Schembri, talab illi l-istess konvenut jiġi kundannat iħallas lilu s-somma ta' £73, jew ammont ieħor venjuri li jirriżulta lilu dovut għall-opra tiegħu; bl-ispejjeż, kompriżi dawk ta' l-ittra ufficjali ta' l-10 ta' Awissu 1953;

Omissis;

Rat is-sentenza mogħtija minn dik il-Qorti fil-15 ta' Marzu 1955, li biha giet milqugħa t-talba, però għas-somma

ridotta ta' £27, bl-ispejjeż in proporzjon tar-rispettiva vittorja u sokkombenza; wara li kkunsidrat;

Illi mill-kumpless tal-provi jirriżulta li l-operazzjoni li fiha l-attur kien sensal kellha tkun din, jiġifieri

Illi, però, dina l-operazzjoni ma saretx. Inveċe, il-konvenut u l-imsemmi Joseph Schembri għamlu kuntratt bejnjet-hom in atti Joseph Gatt

Illi l-imsemmi Schembri spjega r-raġuni l-għaliex saru l-kuntratti fuq riferiti u t-trasferiment tal-bini ma sarx. Huwa spjega ruhu hekk

Illi peress li l-bejgħ ta' l-istabili minn għand Debattista lil Schembri, li fiha l-attur kien is-sensal, ma sarx, l-attur ma għandux dritt għal senserija; għaliex is-sensal għandu dritt għas-senserija meta l-operazzjoni tkun giet effettivament eżegwita; diversament dak id-dritt ma jistax jidher favur il-medjatur, avolja l-partijiet ikunu marra lura milli-ftehim volontarjament, u mlux għax kien hemm xi ostakolu legali jew xi diffikultà oħra li fixxiet il-kuntratt definitiv. F'dan il-każ is-sensal ikollu dritt għal kumpens għax-xogħol li jkun għamel, li jiġi determinat mill-Qorti, jekk ikun il-każ (Kollez. XII. 125; XVII-II-19; XVIII-II-139; XXIII-I-584; XXXII-I 719; XXXII-III-531; XXXIII-I-583 u 644), għalkemm hemm ukoll xi sentenza (Kollez. XVII-I-112) li tat is-senserija kollha;

Illi fil-fissazzjoni ta' l-imsemmi kumpens għandhom jittiehu in konsiderazzjoni n-natura tax-xogħol (opera) u l-importanza tal-kuntratt li għalih hadem is-sensal (Kollez. XXIX-I-474), u anki r-raġuni għaliex il-bejgħ ma sarx jew ma setax isir (Kollez. XXXII-III-531). U għe bosta drabi ritenut illi l-istess kumpens jista' jiġi mogħti fuq l-istess oġġettazzjoni, għalkemm fl-istess oġġettazzjoni tkun giet mitluba senserija, u mlux kumpens, salva l-kwistjoni ta' l-ispejjeż; għaliex, kif għe ritenut fis-sentenza mogħtija fil-kawża "Cremona vs. S. Geron" (Kollez. XVIII-II-261), id-domanda għall-kundanna għall-ħlas ta' dritt ta' medjazzjoni tikkontjeni virtwalment dak għall-ħlas ta' kumpens għall-prestazzjoni ta' l-opra tal-medjatur;

Illi mix-xhieda ta' l-attur u minn dik ta' l-insemmi Joseph Schembri (fol. 12 tergo u fol. 53) jirrizulta illi d-dritt tas-senserija kellu jithallas minn Schembri u mill-konvenut nofs kull wiehed;

Omissis;

Illi, kif ga ngħad, l-attur ma għandux dritt għal senserija, imma għall-ħlas ta' kumpens, li għandu jiġi fissat avut rigward għan-natura ta' l-opera tiegħu, għall-importanza ta' l-kuntratt, u għar-raġuni għaliex il-kuntratt ma sarx; u meħtu in konsiderazzjoni dawn iċ-ċirkustanzi, somma ta' £54, pagabbli minn Schembri u mill-konvenut nofs kull wiehed. Hija rimunerazzjoni ġusta, u għalhekk in-nofs li għandu jhallas il-konvenut jammonta għas-somma ta' £27;

Rat in-nota ta' l-appell tal-konvenut, u rat li-petizzjoni tiegħu fejn talab li s-sentenza fuq imsemmija tiġi riformata, billi tiġi revokata in kwantu kkundannatu jhallas £27 lill-attur u 27/73 ta' l-ispejjeż, u tiġi konfermata għall-kumplement, u b'hekk tiegħad it-talba ta' l-attur, bl-ispejjeż taż-żewġ istanzi kontra tiegħu;

Rat ir-risposta ta' l-attur, li appella inċidentalment rigward il-kap ta' l-ispejjeż, u talab li, kwantu għali-meritu, is-sentenza appellata tiġi konfermata, u kwantu għall-kap ta' l-ispejjeż tiġi riformata fis-sens li l-ispejjeż kollha jiġu akkolati lill-konvenut;

Omissis;

Ikkunsidrat;

Illi rrizulta mill-komplex tal-provi prodotti li l-appellant Nazzareno Grech gie avviciinat minn Giuseppe Schembri ... L-appellant accetta dik l-intromissjoni ta' l-attur Grech, u bil-kooperazzjoni ta' l-istess Grech intlaħaq ftehim fis-sens li Schembri kellu jċedi lill-appellant kreditu ta' £6,300 li kellu u da parti tiegħu l-appellant kellu jittrasferixxi lil Schembri sitt stabili Dak il-ftehim, però, ma seħħ, u l-appellant u Schembri likwidaw il-pendenzi li kellhom. l-ewwel bl-att riċevut minn Nutar Joseph Gatt fil-25 ta' Lulju 1953 fol. 15), u sussegwentement b'att ieħor għand l-istess Nutar tas-7 ta' Awissu, 1953, fol. 19);

Ikkunsidrat ;

Illi s-sensal ghandu dritt ghas-senseriya meta l-operazzjoni tkun giet effettivament konkjuza ; izda jekk is-sensal (mhux dak kontemplat mill-liġi kummerċjali, li jeħtieġ rekwiżiti speċjali) ilaqqa' l-partijiet u jsir il-ftehim, li wara, għal xi raġuni jew oħra, ma jiġix effettwat, huwa għandu dritt għal kumpens, li għandu jiġi diskrezzjonalment fissat mill-Qorti, meħudin in konsiderazzjoni x-xogħol minnu prestat, l-importanza tan-negozju, u ċ-ċirkustanzi l-oħra kollha tal-każ (Kollez. Vol. XXXIII, Parte I, pag. 583, 641) ;

Ikkunsidrat ;

Illi, kieku l-operazzjoni fuq imsemmija giet effettwata, id-dritt tas-senseriya kien ikun ta' £108 U billi dik is-senseriya, dejjem kieku n-negozju gie konkjuż, kellha tit-hallas nofs minn Schembri u n-nofs l-ieħor mill-appellant, is-sehem ta' dan ta' l-aħħar kien ikun ta' £54. L-Ewwel Qorti, "arbitrio boni viri", iffissat il-kumpens ta' l-attur f'nofs id-dritt tas-senseriya li huwa kien imissu kieku l-operazzjoni giet konkjuza ; u dina l-Qorti, wara li hadet in konsiderazzjoni ċ-ċirkustanzi kollha, u speċjalment l-importanza tan-negozju li minnu l-konvenut u Schembri reġghu lura wara li kienu ftehm bil-kooperazzjoni ta' l-attur, jidhrilha li mhux il-każ li tiddisturba l-likwidazzjoni diskrezzjonali magħmula bis-sentenza appellata. Konsegwentement, l-appell prinċipali ma jisthoqqlux jiġi milqugh, u għandu jiġi respint ;

Ikkunsidrat, fuq l-appell incidentali ;

Illi jidher ċar mill-att taċ-ċitazzjoni li l-attur irrekiamad-dritt kollu li ppretenda kien imissu bħala medjatur fl-operazzjoni fl-istess ċitazzjoni ndikata, u ffissa dak id-dritt minnu pretiż fis-somma ta' £73. Billi huwa ma kellu ebda dritt għas-senseriya, u billi s-somma favur l-attur likwidata bħala kumpens għall-opra minnu prestata kienet wisq inferjuri għas-somma minnu pretiża, għamlet sewwa l-Ewwel Qorti li rregolat il-kap ta' l-ispejjeż kif jinsab stabbilit fis-sentenza appellata. Għalhekk anki l-appell incidentali għandu jiġi miċnd ;

Għar-raġunijiet fuq miġjuba u għal dawk ta' l-Ewweil Qorti, li huma adottati;

Tirrespingi l-appell prinċipali tal-konvenut, bl-ispejjeż kontra tiegħu; u tirrespingi l-appell *incidental* ta' l-attur, bl-ispejjeż kontra tiegħu. U hekk tikkonferma s-sentenza mogħtija mill-Qorti tal-Kummeré tal-Maestà Tagħha r-Regina fil-15 ta' Marzu 1955.
